



മുസ്തഫ കാരശ്ശേരി

ന്യൂയോർക്കിലെ റമസാൻ

പതിശുദ്ധ റമസാനിൽ ന്യൂയോർക്കിലെ മുസ്ലിം സഹോദരങ്ങൾ സജീവമായിക്കഴിഞ്ഞു. കഴിഞ്ഞ ഒരു മാസക്കാലത്തോളമായി വെള്ളിയാഴ്ചകളിലെ മുഴുവൻ പ്രസംഗവും റമസാനിനെ കേന്ദ്രീകരിച്ചായിരുന്നു. നാട്ടിലെ പോലെ തന്നെ പള്ളികളിൽ എന്തെന്നില്ലാത്ത തിരക്കുഭവപ്പെട്ടു.

വേനലിൽ ഇവിടെ പകൽ സമയം കൂടുതലാണ്. ഏകദേശം 17-18 മണിക്കൂർ ഉണ്ടാകും. ജൂലൈ മാസത്തിലാണ് ഏറ്റവും കൂടുതൽ ചൂടനുഭവപ്പെടുക. അത് കൊണ്ട് തന്നെ ഒരൽപം ക്ഷീണവും കൂടുതലാണ്. നോമ്പെടുക്കുന്നതിന് ഓഫീസുകളിലും സ്കൂളുകളിലൊന്നും പ്രത്യേക ആനുകൂല്യങ്ങളോ എന്നാൽ വിലക്കുകളോ ഇല്ല. പള്ളികളോട് ചുറ്റിപ്പറ്റിയാണ് ഇവിടുത്തെ അധിക മുസ്ലിംകളും താമസിക്കുന്നത്.



ഞാൻ താമസിക്കുന്ന കൗണ്ടിയിൽ മാത്രമായി 10 ഓളം പള്ളികളുണ്ട്. ഒട്ടുമിക്ക പള്ളികളിലും അത്താഴവും ഇഫ്താറും ഉണ്ടാവും. 80 ശതമാനം പള്ളികളിലും തറാവീഹ് 20 റക്അത്ത് തന്നെ. പിന്നെ മൂന്ന് റക്അത്ത് വിതറും മൂന്നാമത്തെ റക്അത്തിൽ ചുറ്റുത്തുമുണ്ടാവും. മിക്ക പള്ളികളും സൂന്നി ട്രെഡിഷനിൽ ആണ്.

ഇവിടെ മുസ്ലിംകളിൽ ഭൂരിഭാഗവും പശ്ചിമേഷ്യൻ രാജ്യങ്ങളിൽ നിന്നുള്ളവരാണ്. റമസാനിലെ ഏറ്റവും പ്രത്യേകത ഒരു പാട് ആളുകൾ ഇസ്ലാം മതം സ്വീകരിക്കുന്നു എന്നതാണ്. ഞാൻ ആദ്യമായി ഒരാൾ ഇസ്ലാം മതം സ്വീകരിക്കുന്നത് നേരിൽ കാണുന്നത് ഇവിടെയെത്തിയപ്പോഴാണ്. മെക്സിക്കൻ വംശജനായിരുന്നു അദ്ദേഹം. അതുപോലെ ഒത്തിരി അമേരിക്കൻ വംശജരും ഇസ്ലാം മതം സ്വീകരിക്കാൻ തയ്യാറാവുന്നുണ്ട്. ഞാൻ പതിവായി പോകുന്ന ഹെയർ സലൂണിലുള്ള ഒരു ഇറ്റലിക്കാർ ഇസ്ലാംമതം അതുപോലെ സ്വീകരിച്ചുവെള്ളാണ്. അദ്ദേഹമിപ്പോൾ എന്റെ വളരെ അടുത്ത സുഹൃത്താണ്. ഇസ്ലാമിന്റെ അച്ചടക്കവും സമാധാനവും മറ്റുള്ളവരോടുമുള്ള ബഹുമാനവുമാണ് അദ്ദേഹത്തെ ആകർഷിച്ചത്. എല്ലാ തറാവീഹിനും അദ്ദേഹം വളരെ സജീവമായി എത്തുന്നു.

പള്ളികൾ വളരെ അടുത്തില്ലാത്തത് കൊണ്ടും, ബാങ്ക് പുറത്തേക്ക് കേൾക്കത്തക്ക ഉച്ചത്തിൽ കൊടുക്കാൻ പാടില്ലാത്തത് കൊണ്ടും ഞങ്ങൾ നോമ്പു തുറക്കാൻ സ്മാർട്ട് ഫോൺ ആപ്ലിക്കേഷനയാണ് ആശ്രയിക്കുന്നത്. ഖിബ്ല ദിശക്കും അതു തന്നെ ആശ്രയിക്കുന്നു. ജുബ് അവസാന വാരം മുതൽ സമ്മർ വെക്കേഷൻ തുടങ്ങുന്നത് കൊണ്ട് ഇപ്രാവശ്യം വിദ്യാർത്ഥികൾക്ക് നോമ്പെടുക്കാൻ ആവേശപൂർവ്വം രംഗത്തുണ്ട്.

പുറത്തുനിന്ന് കാണുന്ന പോലെയല്ല ഇവിടുത്തെ ജീവിതം. മുസ്ലിംകൾക്ക് എല്ലാ ആചാരാനുഷ്ഠാനങ്ങളും ചെയ്യാനുള്ള സ്വാതന്ത്ര്യമുണ്ട്. എന്റെ ഭാര്യ ഹിജാബ് ധരിച്ചാണ് പുറത്തുപോവുക. ആരും ഇതുവരെ ഒരു വേർതിരിവ് കാണിച്ചതായി ഞങ്ങൾക്കനുഭവപ്പെട്ടിട്ടില്ല. ഇവിടുത്തെ ഒട്ടുമിക്ക പള്ളികളും മുസ്ലിംകൾ പുതുതായി ഉണ്ടാക്കിയതല്ല. മിക്കവയും മുൻപ് ക്രിസ്ത്യൻ പള്ളികളായിരുന്നു. അവർ ആളു കുറഞ്ഞത് കൊണ്ടോ, സാമ്പത്തിക ബാധ്യതകൾ കൊണ്ടോ ഒക്കെ വിറ്റതാണ്. ന്യൂയോർക്ക് സിറ്റിയിൽ അൽ-റഫ്മാൻ എന്നൊരു പള്ളിയുണ്ട്. അവിടെ വെള്ളിയുഴപ്പം ഒന്നിനു പുറകെ ഒന്നായി മൂന്ന് ജുമുഅ നമസ് കാരമുണ്ടാവും. ഒന്ന് കഴിഞ്ഞ് രണ്ടാമത്തേതിനു ആളുകൾ ഒഴിയേണ്ടതിന് താമസമെടുക്കുന്നത് കൊണ്ട് രണ്ടാമത്തെ നമസ്കാരം തൊട്ടടുത്തുള്ള ഒരു ക്രിസ്ത്യൻ പള്ളിയിൽ വെച്ചാണ് നടത്തുക. വെള്ളിയുഴപ്പം ജുമുഅക്ക് വേണ്ടി വാടകക്കെടുക്കുന്നതാണ്. അത് പോലെ ഞങ്ങളുടെ തൊട്ടടുത്തുള്ള മസ്ജിദ് ഹുസാ ഇബ്നു മറിയം എന്ന പള്ളി മൂന്ന് ജിസസ് സബ് ഓഫ് മേരി ചർച്ച് ആയിരുന്നു. ഇസ്ലാമിക സ്കൂളുകളും മദ്റസകളും പള്ളികളുമൊക്കെ ആവശ്യത്തിനുണ്ട്. പുറത്ത് നിന്ന് വീക്ഷിക്കുന്നവർ പ്രതീക്ഷിക്കുന്നതിലുമപ്പുറമാണിവയൊക്കെ.

റമസാനിന്റെ അവസാനത്തെ 10ൽ ഇവിടെ പള്ളികൾ വളരെ സജീവമാണ്. പള്ളിയുടെ ഒരു ഭാഗം ഒരു താത്കാലിക മരകൊണ്ട് വേർതിരിച്ച് ഇൻതീകാഫിനായി മാറ്റിവെക്കും. താത്പര്യമുള്ളവർ റമസാൻ 15നു മുമ്പായി പേർ



ജിസ്റ്റർ ചെയ്യണം. എങ്കിലേ പ്രത്യേക സൗകര്യങ്ങൾ ലഭിക്കൂ. പള്ളികൾ ധന സമാഹരണം നടത്തുന്നത് റമസാൻ ഫണ്ട് റെസിംഗ് പ്രോഗ്രാമിൽ നിന്നാണ്. അതുകൊണ്ട് തന്നെ റമസാനിൽ നല്ല പ്രാസംഗികർ പതിവായി എത്തും. ഇവിടുത്തെ തന്നെ ഹിഫ്തുൽ ഖുർആനിൽ പഠിച്ച ഹാഫിജുകളാണ് ഇമാമുമാർ. ഇതിൽ വെളുത്തവരും കറുത്തവരും അമേരിക്കനും പശ്ചിമേഷ്യനും ഒക്കെ പെടും. വെള്ളക്കാർ കുറവു തന്നെയാണ്. എങ്കിലും വർഷം തോറും കൂടിക്കൂടി വരുന്നു.

ഇന്ത്യൻ സ്റ്റോറുകളിൽ നമുക്ക് വേണ്ട എല്ലാ സാധനങ്ങളും ലഭിക്കുന്നത് കൊണ്ട് നമ്മുടെ പരമ്പരാഗത പത്തിരി തന്നെയാണ് എന്റെ വീട്ടിൽ നോമ്പുതുറ സ്പെഷ്യൽ. ഹലാൽ ചിക്കനും ബീഫുമൊക്കെ സുലഭം. നല്ല നെയ്മീനും, സാൽമണും, പോർഗീസുമൊക്കെ കിട്ടാനുള്ളത് കൊണ്ട് ഫിഷ് വിഭവങ്ങളും പതിവ്. കേരളത്തിലായിട്ട് നിന്നും ഒരിഞ്ചുപോലും പിൻമാറേണ്ടി വന്നിട്ടില്ല. എന്തിനു പറയണം, നമ്മുടെ വിശ്വ വിഖ്യാത തക്കാളി, ചെരങ്ങ കറിയും ചോറും തന്നെയാണ് അത്താഴ സ്പെഷ്യൽ. നോമ്പ് തുറക്ക് അത്യാവശ്യം പൊരികളും മിഡിൽ ഈസ്റ്റേൺ വെറൈറ്റികളും ഭാര്യ തയ്യാറാക്കും.

പൊതുവെ കേരള മുസ്ലിംകൾ കുറവാണ്. എന്നാലും, കേരള മുസ്ലിംകൾക്ക് ഒരു സംഘടനയുണ്ട്. അതിന്റെ നേതൃത്വത്തിൽ പെരുന്നാൾ പിറ്റേന്ന് സംഘടിപ്പിക്കാറുണ്ട്. ഏകദേശം 100 ഓളം കേരള മുസ്ലിം കുടുംബങ്ങളുണ്ട് ഈ സംഘടനയിൽ. ന്യൂയോർക്ക്- ന്യൂ ജേഴ്സി- കണക്ടിക്കറ്റ് സ്റ്റേറ്റുകളിൽ നിന്നുള്ളവരാണ്.

തറാവീഹിനും അതുപോലെ നോമ്പുതുറക്കുമൊക്കെയുവാക്കൾ ഒത്തിരിയുണ്ടാവാറുണ്ട്. ചെറിയ കുട്ടികളും ഏറെയെത്തും. വഴിത്തുറന്ന് എല്ലാവരും സാഹചര്യങ്ങളുണ്ടായിട്ടും അതിൽ നിന്നെല്ലാം പിൻമാറി, നമി തിരിച്ചറിഞ്ഞ് അല്ലാഹുവിന്റെ മാർഗത്തിലേക്ക് അടുക്കാൻ പരിശ്രമിക്കുന്ന ഒരുപാട് നല്ല ആളുകൾ ഉണ്ടിവിടെ. അതൊക്കെ കാണുമ്പോൾ നമ്മുടെ നാട്ടിലെ യുവതലമുറയുടെ അവസ്ഥ ആലോചിച്ചപ്പോഴും, ന്യൂ ഇയർ 27-ാം രാവിലാണേലും, അന്ന് അവർ മദ്യഷാപ്പിൽ കയ്യു നിൽക്കുന്നു, നന്മ തിരിച്ചറിഞ്ഞ് അതിലേക്ക് മടങ്ങാൻ എല്ലാവർക്കും തൗഫീഖ് നൽകട്ടെ (ആമീൻ)യെന്ന് ഇവിടെയിരുന്ന് പ്രാർഥിക്കാം.